

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUNSILL

Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-hidma fil-qasam taż-żgħażaġh

(2010/C 327/01)

IL-KUNSILL U R-RAPPREŻENTANTI TAL-GVERNIJIET TAL-ISTATI MEMBRI, IMLAQQGħIN FIL-KUNSILL:

FILWAQT LI JFAKKRU FL-ISFOND POLITIKU GħAL DIN IL-KWIS-TJONI KIF IMNIŻŻEL FL-ANNESS, B'MOD PARTIKOLARI LI:

- (1) It-Trattat jipprevedi li l-azzjoni tal-UE għandu jkollha l-għan li tinkoraġġixxi l-iżvilupp tal-programmi ta' skambju għaż-żgħażaġh u l-għalliema soċjoedukattivi (minn hawn 'il quddiem imsejthi "haddiema fil-qasam taż-żgħażaġh u mexxejja taż-żgħażaġh") u l-partecipazzjoni taż-żgħażaġh fil-hajja demokratika.
- (2) Il-Parlament Ewropew u l-Kunsill adottaw il-Programm Żgħażaġh fl-Azzjoni bid-Deciżjoni Nru 1719/2006/KE ⁽¹⁾. Dan il-programm, ta' suċċess dejjem akbar fl-Istati Membri kollha, fi h komponent importanti ddedikat għall-kontribut tal-iżvilupp tal-kwalità tas-sistemi ta' appoġġ għall-attivita-jiet fil-qasam taż-żgħażaġh u l-kapaċitajiet tal-organiz-zazzjonijiet tas-soċjetà ċivili fil-qasam taż-żgħażaġh.
- (3) Fid-29 ta' Novembru 2009 l-Kunsill adotta Riżoluzzjoni dwar qafas imġedded għall-kooperazzjoni Ewropea fil-qasam taż-żgħażaġh (2010-2018). L-appoġġ għall-hidma fil-qasam taż-żgħażaġh u l-iżvilupp tagħha huma setturi trasversali fi h dan il-qafas.
- (4) Il-konklużjonijiet tal-Kunsill Ewropew tas-17 ta' Ġunju 2010 fejn il-Kunsill Ewropew jistenna b'interess il-preżen-tazzjoni tal-inizjattivi ewlenin l-oħra qabel tmiem is-sena ⁽²⁾.

FID-DAWL TA':

L-Ewwel Konvenzjoni Ewropea dwar il-Hidma fil-Qasam taż-Żgħażaġh tas-7-10 ta' Lulju 2010, Ghent (il-Belġju), li sstot-tinjat l-importanza tal-hidma fil-qasam taż-żgħażaġh.

⁽¹⁾ ĠU L 327, 24.11.2006, p. 30.⁽²⁾ Dok. EUCO 13/10.

U WAQT LI JIKKUNSIDRAW LI:

- Kif deskritt fil-qafas imġedded għall-kooperazzjoni Ewropea fil-qasam taż-żgħażaġh (2010-2018) (minn hawn 'il quddiem "il-qafas imġedded"), l-oġġettivi fil-qasam taż-żgħa-żaġh huma:
 - il-holqien ta' aktar opportunitajiet u opportunitajiet indaq s fl-edukazzjoni u fis-suq tax-xogħol, u
 - il-promozzjoni taċ-ċittadinanza attiva, l-inkluzjoni soċjali u s-solidarjetà taż-żgħażaġh kollha.
- Il-qafas imġedded jiddeskrivi tmien oqsma ta' azzjoni ⁽³⁾ li fihom għandhom jittiehdu inizjattivi trasversali u fejn iż-żgħażaġh jistgħu jikkontribwixxu. Oqsma ta' azzjoni impor-tanti oħrajn f'dan ir-rigward huma d-drittijiet tal-bniedem u d-demokrazija, id-diversità kulturali u l-mobbiltà.
- Il-Kunsill qabel li taht dan il-qafas imġedded "il-hidma fil-qasam taż-żgħażaġh" hija terminu wiesa' li jkopri ambitu wiesa' u dejjem akbar ta' attivitajiet ta' natura soċjali, kultu-rali, edukattiva jew politika, kemm miż-żgħażaġh kif ukoll magħhom u għalihom. Dawn l-attivitajiet qed jinkludu wkoll dejjem aktar l-isport u s-servizzi għaż-żgħażaġh.
- Għandhom jiġu osservati għadd ta' principji gwida fil-poli-tika u l-attivitajiet kollha li jikkoncernaw il-hidma fil-qasam taż-żgħażaġh, jiġifieri l-importanza tal-promozzjoni tal-ugwaljanza bejn is-sessi u l-għlieda kontra l-forom kollha ta' diskriminazzjoni, ir-rispett għad-drittijiet u l-osservanza tal-principji rikonoxxuti fost l-oħrajn fl-Artikoli 21 u 23 tal-Karta tad-Drittijiet Fundamentali tal-Unjoni Ewropea,

⁽³⁾ It-tmien oqsma huma: l-edukazzjoni u t-taħriġ, l-impjegi u l-in-traprenditorija, is-saħha u l-benesseri, il-partecipazzjoni, l-attivitajiet volontarji, l-inkluzjoni soċjali, iż-żgħażaġh u d-dinja, il-kreattività u l-kultura.

b'kont mehud tad-differenzi possibbli fil-kondizzjonijiet tal-ghajxien, il-htigijiet, l-aspirazzjonijiet, l-interessi u l-attitudnijiet taż-żgħażaġh minhabba fatturi varji u r-rikonixximent taż-żgħażaġh kollha bhala rizors għas-soċjetà.

- Il-ġlieda kontra l-faqar u l-eskluzjoni soċjali hija wiehed mill-impenji ewlenin tal-Unjoni Ewropea u l-Istati Membri tagħha. L-eskluzjoni soċjali tagħmel hsara lill-benesseri taċ-ċittadini u xxekkel il-kapaċità tagħhom li jesprimu lilhom infushom u li jiehdu sehem fis-soċjetà. Il-ġlieda kontra l-faqar u l-eskluzjoni soċjali għandha tkun il-mira kemm fl-Unjoni Ewropea kif ukoll esternament, skont l-Għanijiet ta' Żvilupp tal-Millennju tan-NU.

JIRRIKONOXXU LI:

- Fl-Istati Membri kollha, għadd enormi ta' tfal u żgħażaġh, haddiema fil-qasam taż-żgħażaġh u mexxejja taż-żgħażaġh li ġejjin minn sfondi differenti, jippartecipaw f'firxa wiesgħa u varjata ta' attivitajiet ta' hidma fil-qasam taż-żgħażaġh, jibbenefikaw minnhom jew huma attivi fihom. Dawn l-attivitajiet jistgħu jsiru f'bosta kuntesti, li jindirizzaw kwistjonijiet differenti li jaffettwaw lil hajjithom u r-realtajiet li jgħixu fihom.
- Il-hidma fil-qasam taż-żgħażaġh issehh fil-qasam ekstrakurrikulari, kif ukoll permezz ta' attivitajiet speċifiċi tal-hin liberu, u hija bbażata fuq proċessi ta' taġlim mhux formali u informali fuq partecipazzjoni volontarja. Dawn l-attivitajiet u l-proċessi huma awtoġestiti, koġestiti jew ġestiti taht gwida edukattiva jew pedagogika minn haddiema fil-qasam taż-żgħażaġh u mexxejja taż-żgħażaġh professjonali jew volontarji u jistgħu jiżviluppaw u jkunu soġġett għal bidliet ikkawżati minn dinamika differenti.
- Il-hidma fil-qasam taż-żgħażaġh hija organizzata u mwettqa b'modi differenti (minn organizzazzjonijiet immexxija miż-żgħażaġh, organizzazzjonijiet għaž-żgħażaġh, gruppi informali jew permezz ta' servizzi fil-qasam taż-żgħażaġh u awtoritajiet pubbliċi) u tissawwar fil-livell lokali, reġjonali, nazzjonali u Ewropew, skont perezempju l-konsiderazzjonijiet li ġejjin:
 - il-komunità u l-kuntesti storiċi, soċjali u politiċi fejn issehh il-hidma fil-qasam taż-żgħażaġh;
 - il-mira li t-tfal u ż-żgħażaġh kollha jiġu inkluzu u responsabbilizzati, speċjalment dawk b'inqas opportunitajiet;
 - l-involviment tal-haddiema fil-qasam taż-żgħażaġh u l-mexxejja taż-żgħażaġh;
 - l-organizzazzjonijiet, is-servizzi jew il-fornituri, sew jekk ikunu governattivi jew jekk mhux governattivi, sew jekk ikunu mmexxija miż-żgħażaġh jew jekk le;
 - l-approċċ jew il-metodu użat b'kont mehud tal-htigijiet taż-żgħażaġh;
- F'hafna Stati Membri l-awtoritajiet lokali u reġjonali wkoll għandhom rwol ċentrali fl-appoġġ u l-iżvilupp tal-hidma lokali u reġjonali fil-qasam taż-żgħażaġh.

JIRRIKONOXXU LI:

- Iż-żgħażaġh huma parti integrali minn soċjetà dejjem aktar kumplessa. Huma msawra minn varjetà ta' influwenzi u ambjenti differenti, id-dar, l-iskola, il-post tax-xogħol, il-pari u l-midja. F'dan il-kuntest il-hidma fil-qasam taż-żgħażaġh jista' jkollha rwol importanti fl-iżvilupp taż-żgħażaġh.
- Il-hidma fil-qasam taż-żgħażaġh - li tikkomplementa l-ambitu tal-edukazzjoni formali - tista' toffri benefiċċji konsiderevoli għat-tfal u ż-żgħażaġh billi tipprovdi firxa wiesgħa u varjata ta' opportunitajiet ta' taġlim mhux formali u informali kif ukoll approċċi mmirati adatti.
- Il-hidma fil-qasam taż-żgħażaġh tistieden liż-żgħażaġh biex jiehdu responsabbiltà għall-azzjonijiet tagħhom u jwieġbu għalihom bl-ghoti ta' rwol effettiv fl-iżvilupp u l-implimentazzjoni tagħha. Il-hidma fil-qasam taż-żgħażaġh tista' tipprovdi ambjent komdu, sigur, nebbiehi u pjaċevoli, li fih it-tfal u ż-żgħażaġh, jew bhala individwi jew bhala parti minn grupp, jistgħu jesprimu ruhhom, jitgħallmu minn xulxin, jiltaqgħu ma' xulxin, jilagħbu, jesploraw u jesperimentaw.
- Barra minn hekk, il-hidma fil-qasam taż-żgħażaġh għandha tipprovdi l-opportunità għaž-żgħażaġh biex jiżviluppaw firxa wiesgħa ta' hiliet personali u professjonali differenti, hielsa mill-istereotipi, kif ukoll kompetenzi prinċipali li jistgħu jikkontribwixxu għas-soċjetà moderna. Għaldaqstant, din jista' jkollha rwol importanti fl-iżvilupp tal-awtonomija, ir-responsabbilizzazzjoni u l-ispirtu intraprenitorjali taż-żgħażaġh.
- Hi u titrasmetti valuri universali rigward id-drittijiet tal-bniedem, id-demokrazija, il-paċi, l-antirazzizzmu, id-diversità kulturali, is-solidarjetà, l-ugwaljanza u l-iżvilupp sostenibbli, il-hidma fil-qasam taż-żgħażaġh jista' jkollha wkoll valur soċjali miżjud minhabba li hi tista':
 - tippromwovi l-partecipazzjoni soċjali u r-responsabbiltà, l-involviment volontarju u ċ-ċittadinanza attiva;
 - issahhah il-bini tal-komunità u s-soċjetà ċivili fil-livelli kollha (eż. id-dialogu intergenerazzjonali u interkulturali);
 - tikkontribwixxi għall-iżvilupp tal-kreattività taż-żgħażaġh, l-gharfien kulturali u soċjali, l-intraprenditorija u l-innovazzjoni;
 - tipprovdi opportunitajiet għall-inkluzjoni soċjali tat-tfal u ż-żgħażaġh;
 - tilhaq liż-żgħażaġh b'anqas opportunitajiet permezz ta' varjetà ta' metodi li huma flessibbli u rapidament adattabbli.
- Il-hidma fil-qasam taż-żgħażaġh għalhekk għandha rwoli differenti fis-soċjetà u tista' tikkontribwixxi għall-oqsma ta' politika relatati maż-żgħażaġh, bħat-taġlim tul il-hajja, l-inkluzjoni soċjali u l-impjiegi.

- Il-hidma fil-qasam taż-żgħażaġh, sew jekk titwettaq minn voluntiera jew jekk minn professjonisti, għandha potenzjal soċjoekonomiku konsiderevoli - minhabba li tista' tipproduċi attività ekonomika, tipprovdi infrastruttura, tohlok benefiċċji ekonomiċi u żżid l-impjiegi (taż-żgħażaġh). Is-suq tax-xogħol jista' jibbenefika mill-hiliet u l-kompetenzi personali u professjonali miksuba permezz tal-hidma fil-qasam taż-żgħażaġh kemm mill-partecipanti kif ukoll mill-haddiema fil-qasam taż-żgħażaġh/mexxejja taż-żgħażaġh. Jehtieg li tali hiliet u kompetenzi jkunu suffiċjentement valorizzati u effettivament rikonossuti.
- Il-Programm Żgħażaġh fl-Azzjoni jipprovdi kontribut importanti għall-kwalità tal-hidma fil-qasam taż-żgħażaġh fil-livelli kollha, kif ukoll l-iżvilupp ta' kompetenzi fost il-haddiema fil-qasam taż-żgħażaġh u mexxejja taż-żgħażaġh u r-rikonoxximent ta' tagħlim mhux formali fil-hidma fil-qasam taż-żgħażaġh, billi jipprovdi esperjenzi ta' mobbiltà ta' tagħlim u netwerking għall-haddiema fil-qasam taż-żgħażaġh u mexxejja taż-żgħażaġh.

GHALDAQSTANT JAQBLU LI:

Il-prinċipji li ġejjin għandhom jitqiesu fl-implimentazzjoni ta' din ir-riżoluzzjoni:

- Iż-żgħażaġh, l-organizzazzjonijiet fil-qasam taż-żgħażaġh, il-haddiema fil-qasam taż-żgħażaġh u l-mexxejja taż-żgħażaġh, ir-riċerkaturi fil-qasam taż-żgħażaġh, dawk li jfasslu l-politika u l-esperti fil-qasam taż-żgħażaġh għandhom ikunu involuti fl-iżvilupp, l-implimentazzjoni u l-evalwazzjoni ta' inizjattivi speċifiċi ta' hidma fil-qasam taż-żgħażaġh fil-livelli kollha.
- Ir-rwoli u r-responsabbiltajiet tal-atturi kollha involuti fl-oqsma ta' kompetenzi rispettivi tagħhom, għandhom jiġu rrispettati.
- Għarfien u intendiment aħjar tal-hidma fil-qasam taż-żgħażaġh li għandha tingabar u tiġi kondiviza.
- L-istrumenti msemmija fil-qafas imġedded għandhom jintużaw bis-shih biex tiġi integrata l-perspettiva tal-hidma fil-qasam taż-żgħażaġh.
- Il-hidma fil-qasam taż-żgħażaġh għandha tagħti attenzjoni partikolari għall-involviment tat-tfal u ż-żgħażaġh foqra jew friskju ta' esklużjoni soċjali.

U GHALHEKK JISTIEDNU LILL-ISTATI MEMBRI BIEX:

- Jippromwovv tipi differenti ta' appoġġ sostenibbli għall-hidma fil-qasam taż-żgħażaġh. eż. finanzjament, riżorsi jew infrastruttura suffiċjenti. Dan jimplika wkoll it-tneħħija ta' ostakoli biex wiehed jinpenja lilu nnifsu fil-hidma fil-qasam taż-żgħażaġh u fejn adatt il-holqien ta' strateġiji dwar il-hidma fil-qasam taż-żgħażaġh.

- Jappoġġaw u jiżviluppaw ir-rwol tal-hidma fil-qasam taż-żgħażaġh u jiżviluppawh fl-implimentazzjoni ta' qafas imġedded, speċjalment il-kontribut tal-hidma fil-qasam taż-żgħażaġh għall-objettivi foqasma ta' azzjoni differenti.
- Jinvolvu, fejn adatt, lill-awtoritajiet u l-atturi lokali u reġjonali biex ikollhom rwol importanti fl-iżvilupp, l-appoġġ u l-implimentazzjoni tal-hidma fil-qasam taż-żgħażaġh.

JISTIEDNU LILL-KUMMISSJONI BIEX:

- Tiżviluppa studju biex tidentifika d-diversità, il-kopertura u l-impatt tal-hidma fil-qasam taż-żgħażaġh fl-UE u biex ikun hemm segwitu tal-hidma fil-qasam taż-żgħażaġh fir-Rapport tal-UE dwar iż-żgħażaġh.
- Tappoġġa lill-NGO Ewropea taż-żgħażaġh kif ukoll inizjattivi iżgħar sabiex tistimola soċjetà ċivili Ewropea b'sahhitha u tippromwovi l-partecipazzjoni taż-żgħażaġh fil-hajja demokratika.
- Ittejjeb il-kwalità tal-hidma fil-qasam taż-żgħażaġh, il-bini ta' kapaċità u l-iżvilupp ta' kompetenzi tal-haddiema fil-qasam taż-żgħażaġh u l-mexxejja taż-żgħażaġh u r-rikonoxximent ta' tagħlim mhux formali fil-hidma fil-qasam taż-żgħażaġh, billi tipprovdi esperjenzi ta' mobbiltà ta' tagħlim għall-haddiema fil-qasam taż-żgħażaġh u mexxejja taż-żgħażaġh.
- Tiżviluppa u tappoġġa l-iżvilupp ta' għodod Ewropej faċili għall-utent (eż. Youthpass) kemm għall-valutazzjoni indipendenti u kemm għall-awtovalutazzjoni, kif ukoll strumenti għad-dokumentazzjoni tal-kompetenzi tal-haddiema fil-qasam taż-żgħażaġh u mexxejja taż-żgħażaġh li jghinu fir-rikonoxximent u l-evalwazzjoni tal-kwalità tal-hidma fil-qasam taż-żgħażaġh fl-Ewropa.
- Tipprovdi pjattaformi Ewropej adatti u suffiċjenti bħal bażijiet ta' data, attivitajiet ta' tagħlim fost il-pari, u konferenzi għall-iskambju kontinwu dwar riċerka, politiki, approċċi, prattiki u metodi innovattivi.

JISTIEDNU LILL-ISTATI MEMBRI U LILL-KUMMISSJONI BIEX FL-OQSMA TA' KOMPETENZA RISPETTIVI TAGĦHOM:

- Joholqu kondizzjonijiet aħjar u aktar opportunitajiet għall-iżvilupp, l-appoġġ u l-implimentazzjoni tal-hidma fil-qasam taż-żgħażaġh fil-livell lokali, dak reġjonali, dak nazzjonali u dak Ewropew.
- Jirrikonossu bis-shih, iqajmu kuxjenza dwar, u jirrinfurzaw ir-rwol tal-hidma fil-qasam taż-żgħażaġh fis-soċjetà.
- Jippermettu li l-hidma fil-qasam taż-żgħażaġh tiżviluppa aktar b'mod kwalitattiv.

- Jappoġġaw l-iżvilupp ta' strateġiji godda jew isahhu dawk eżistenti għall-bini ta' kapaċità tal-haddiema fil-qasam taż-żgħażaġh u mexxejja taż-żgħażaġh u biex jappoġġaw lis-socjetà ċivili fl-implimentazzjoni ta' għamliet adatti ta' tahrig għall-haddiema fil-qasam taż-żgħażaġh u mexxejja taż-żgħażaġh.
 - Jidentifikaw forom differenti ta' hidma fil-qasam taż-żgħażaġh, kompetenzi u metodi li l-haddiema fil-qasam taż-żgħażaġh u l-mexxejja taż-żgħażaġh jikkondividu, sabiex jiġu żviluppati strateġiji għat-tishih tal-kwalità u r-rikonoxximent tal-hidma fil-qasam taż-żgħażaġh.
 - Jippromwovu l-impjegabbiltà tal-haddiema fil-qasam taż-żgħażaġh u l-mexxejja taż-żgħażaġh u l-mobbiltà tagħhom permezz ta' għarfien ahjar tal-kwalifiki tagħhom u r-rikonoxximent tal-hiliet miksuba mill-esperjenzi tagħhom.
 - Jippromwovu u jappoġġaw ir-riċerka fil-hidma fil-qasam taż-żgħażaġh u l-politika dwar iż-żgħażaġh, inklużi d-dimensjoni storika tagħha u r-rilevanza tagħha għall-politika dwar il-hidma fil-qasam taż-żgħażaġh illum.
 - Jagħmlu disponibbli u aċċessibbli informazzjoni bizżejjed dwar il-hidma fil-qasam taż-żgħażaġh permezz ta' mekkaniżmi bħal pereżempju kampanji Ewropej u nazzjonali dwar il-hidma fil-qasam taż-żgħażaġh, u biex isahhu s-sinerġiji u l-komplementarjetà bejn l-inizjattivi tal-Unjoni Ewropea, il-Kunsill tal-Ewropa u atturi ohrajn fil-livell lokali, reġjonali, nazzjonali u Ewropew.
 - Jippromwovu opportunitajiet għall-iskambju, il-kooperazzjoni u n-netwerking tal-haddiema fil-qasam taż-żgħażaġh u l-mexxejja taż-żgħażaġh, ta' dawk li jfasslu l-politika u tar-riċerkaturi fil-livell lokali, reġjonali, nazzjonali, Ewropew u internazzjonali.
 - Fil-kuntest tal-hidma fil-qasam taż-żgħażaġh, jippromwovu, fejn adatt, l-iżvilupp ta' valutazzjoni sistematika ta' hiliet u kompetenzi mehtieġa għal kwalunkwe forma ta' tahrig bl-għan li jinkiseb l-għarfien u jiġu aġġornati l-hiliet.
- JINKORAGĠIXXU LIS-SOCJETÀ ĊIVILI ATTIVA FIL-QASAM TAŻ-ŻGĦAŻAĠH BIEX:
- Iżżid l-aċċessibbiltà tal-hidma fil-qasam taż-żgħażaġh għat-tfal u ż-żgħażaġh kollha, speċjalment għal dawk b'inqas opportunitajiet.
 - Tippromwovi għamliet differenti ta' tahrig għall-haddiema fil-qasam taż-żgħażaġh u għall-mexxejja taż-żgħażaġh attivi fis-socjetà ċivili fil-qasam taż-żgħażaġh sabiex tinkoragġixxi l-kwalità tal-hidma fil-qasam taż-żgħażaġh.
 - Tevalwa l-approċċi, il-prattiki u l-metodi eżistenti dwar il-hidma fil-qasam taż-żgħażaġh u biex tkompli tinvesti fl-iżvilupp innovattiv tagħhom permezz ta' inizjattivi u attivitajiet godda abbażi tal-esperjenzi tal-hajja reali tat-tfal, iż-żgħażaġh u l-haddiema fil-qasam taż-żgħażaġh u l-mexxejja taż-żgħażaġh.
 - Tagħmel skambji ta' informazzjoni u Prattiki tajba, tikkopera u tohloq kuntatti fil-livell lokali, reġjonali, nazzjonali u Ewropew.
- JENFASIZZAW L-IMPORTANZA:
- Fil-kuntest tal-implimentazzjoni tal-Istrateġija kompetittiva, inklużiva u sostenibbli Ewropa 2020:
- li jiġi rikonoxxut ir-rwol kruċjali tal-hidma fil-qasam taż-żgħażaġh bħala fornitur tal-opportunitajiet ta' tagħlim mhux formali għaž-żgħażaġh kollha;
 - li jiġi żgurat li l-hidma fil-qasam taż-żgħażaġh tkun inkorporata bis-shih fl-inizjattiva Żgħażaġh f'Moviment kif ukoll fi programmi/linji ta' politika ohrajn li jarmaw liż-żgħażaġh, b'mod partikolari dawk b'anqas opportunitajiet, bil-hiliet rilevanti u l-kompetenzi ewlenin mehtieġa għas-socjetà u l-ekonomija tal-2020 u lil hinn.

ANNEX

Sfond politiku

Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-14 ta' Diċembru 2000, dwar l-Inkluzjoni Soċjali taż-Żgħażaġh (¹).

Ir-Riżoluzzjoni tal-Kunsill u tar-Rappreżentanti tal-Gvernijiet tal-14 ta' Frar 2002 dwar il-valur miżjud tal-attività volontarja għaż-żgħażaġh fil-kuntest tal-iżvilupp tal-azzjoni Komunitarja dwar iż-żgħażaġh (²).

Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tat-28 ta' Mejju 2004 dwar l-Integrazzjoni Soċjali fir-rigward taż-Żgħażaġh (³).

Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar ir-rikonoxximent tal-valur ta' taġħlim mhux formali u informali fil-qasam taż-żgħażaġh Ewropej (⁴).

Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tat-22 ta' Mejju 2008 dwar il-partecipazzjoni taż-żgħażaġh b'anqas opportunitajiet.

Ir-Rakkomandazzjoni tal-Kunsill tal- 20 ta' Novembru 2008 dwar il-mobbiltà ta' voluntiera żgħażaġh fl-Unjoni Ewropea (⁵).

Id-Deciżjoni Nru 1098/2008/KE tal-Parlament Ewropew u tal-Kunsill tat-22 ta' Ottubru 2008 dwar is-Sena Ewropea għall-Ġlieda Kontra l-Faqar u l-Eskluzjoni Soċjali (2010) (⁶).

Id-Deciżjoni tal-Kunsill 2010/37/KE tas-27 ta' Novembru 2009 dwar is-Sena Ewropea tal-Attivitajiet ta' Volontarjat għall-Promozzjoni taċ-Ċittadinanza Attiva (2011) (⁷).

Ir-Riżoluzzjoni tal-Kunsill u tar-rappreżentanti tal-gvernijiet tal-Istati Membri, imlaqqgħin fil-Kunsill, dwar l-inkluzjoni attiva taż-żgħażaġh: il-ġlieda kontra l-qgħad u l-faqar (⁸).

Il-Konklużjonijiet tal-Kunsill tal-11 ta' Mejju 2010 dwar kompetenzi li jappoġġaw it-Tagħlim Tul il-Hajja u l-inizjattiva "hillet godda għal impjeggi godda" (⁹).

Il-Komunikazzjoni mill-Kummissjoni "Ewropa 2020", Strateġija għal tkabbir intelliġenti, sostenibbli u inklussiv (¹⁰).

Ir-Riżoluzzjoni dwar il-politika tal-Kunsill tal-Ewropa dwar iż-żgħażaġh (¹¹).

(¹) ĠU C 374, 28.12.2000, p. 5.

(²) ĠU C 50, 23.2.2002, p. 3.

(³) Dok. 9601/04.

(⁴) ĠU C 168, 20.7.2006, p. 1.

(⁵) ĠU C 319, 13.12.2008, p. 8.

(⁶) ĠU L 298, 7.11.2008, p. 20.

(⁷) ĠU L 17, 22.1.2010, p. 43.

(⁸) ĠU C 137, 27.5.2010, p. 1.

(⁹) ĠU C 135, 26.5.2010, p. 8.

(¹⁰) COM(2010) 2020 Finali.

(¹¹) Riżoluzzjoni CM/Res (2008)23. Adottata mill-Kumitat tal-Ministri fil-25 ta' Novembru 2008 fl-1042 Laqgħa tad-Deputati tal-Ministri.